



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد

۲۰۱۸/۱۰/۰۷

حکیم روان

## محقق د جهادی فتنی مهم رکن

په خواشینۍ سره باید ووايو چې په وروستيو کې د هيواد امنيتی وضعیت د زياتې اندېښنې وړ دی .  
 زمونږ د څلورېشت کلن ناورين په را منځته کېدو کې تر هر چا زيات زمونږ گاونډيانو پاکستان او ايران رول لوبولی دی ، په دغه حقيقت لوستي او نالوستي افغانان باور لري .  
 ميليونونو افغانانو بايد د خپلو سرونو او وينو په بيه خيره سري نړيوال د دې حقيقت منلو ته اړ کړي وای، چې پاکستان د هغوی د شیطانی استخباراتی شبکې او کمونيستی ديکتاتورانو پوتین او کسی جین پینګ د ادعاؤ پر خلاف د تروریسم قربانی نه ، بلکې د تروریسم تر ټولو لوی متحد، ملگری ، روزونکی او پالونکی دی .  
 د امریکا د متحده ایالاتو ولسمشر ترامپ ارادي وه که غیر ارادي ، وویل چې : « پاکستانیانو مونږ د مليارونو ډالرو مرستې په بدل کې لکه احمقان استعمال کړو » . په دې کې شک نه شته چې پاکستانی شیطانونو امریکا یې چارواکی او د هغوی اروپایي متحدین د احمقانو په شان څه چې د ننگو غواؤ په څېر ولویشل .  
 پاکستان ته د تروریسم روزنه او گالنه په یوه غښتلی دود ، د ژوند په یوه معمول او د پاکستان د بقاء په اصل بدل شوی دی . ځکه خو پاکستانی واکمنانو په وار وار ، اختیاری او غیر اختیاری په ډاگه د مطبوعاتو په وړاندې د تروریستانو مشران اسامه بن لادن ، ملا محمد عمر او جلال الدین حقانی او ورته نور خپل اتلان بللي دي .  
 تر پرونه د امریکایي او غربی احمقانو سرونه په دې حقیقت نه خلاصیدل . نن یې چې ستراتیژیکي گټې او پلانونه د تروریسم او د تروریسم د مور پاکستان له خوا گواښل کيږي، بله چاره نه لري ، بیلې دې چې پر پاکستان او ايران فشارونه او بندیزونه وارد کړي .  
 هر څومره چې پر پاکستان او ايران د امریکا د متحده ایالاتو او متحدینو فشارونه زیاتيږي ، په هماغه اندازه ، په افغانستان کې د پاکستان او ايران د تالی څټو له خوا افغان دولت ، امریکا او د هغو متحدینو ته ستونزې راولاړيږي .  
 ددې فشارونو په پایله کې وه چې د پاکستان او ايران نوکرانو وار د واره د افغان-امریکا د نظامي تړون د لغوه کولو ، یا حد اقل بیا ارزونې پوښتنه را پورته کړه ، تر څو په دې توگه پاکستان او ايران ته خپله وفاداری ثابته کړي . په حقیقت کې پاکستانی او ایراني نوکرانو د پاکستان او ايران په نیابت د امریکا د فشارونو پر وړاندې غیرگون وښود .  
 مونږ ته د پاکستان او ايران اسلامي حکومتونو د هغوی د افغاني اجنټانو له مرستې غیر هومره زیان نه شو رسولی .  
 دوی زمونږ د خلکو پر ملی وحدت ، یانې د افغانستان د ملا پر تیر برید کوي .  
 د پاکستان او ايران نوکران د افغانستان د نوم ، هویت او موجودیت دښمنان دي . دوی غواړي په ټولنه کې فساد ، آناړشی او د قانون ماتول دود کړي او همدارنگه هڅه کوي ، څو د افغانستان ملی ارزښتونه ، تاریخي ویاړونه او د افغانستان د خلکو ملی یووالی پیکه کړي او د گران افغانستان شیرازه د خپلو دد صفته بادارانو په گټه وپاشي .  
 همدا نن د ۲۰۱۸ کال د اکتوبر په ۶ نیټه امنيتی ځواکونو بیا د غور په ولایت د یوه جنگسالار علی پور د نیولو هڅه وکړه ، چې په پایله کې یې څلورو امنيتی سرتېرو خپل ژوند د لاسه ورکړ او ۷ نورو د علیپور ساتونکو او ملکی کسانو ته مرگ ژوبله اوښتی ده .  
 محقق د حزب وحدت رهبر، د ايران ملگری او د عبدالله جان عبدالله جان دوهم مرستیال د امنيتی ارگانو له خوا قانونی چلند پر هزاره قوم برید وباله .  
 پوښتنه داده چې که امنيتی ارگانونه له محقق و غواړي چې د ځینو مبهمو مسألو په اړه د دوی پوښتنو ته ځواب ووايي ، دا به پر هزاره قوم برید وی ؟ که دا کار ملي امنيتی ارگانونه و نه کړي ، څوک یې باید وکړي؟  
 پر قیصاري جنگسالار برید پر ازبک قوم برید دی ، پر علیپور جنگسالار برید په هزاره قوم برید دی ، د پروان ولایت د احمدجان د وسلو پر ډیپو برید پر تاجیکانو، جمعیت او شورای نظار برید دی ؟؟؟؟؟  
 د دوستم په ازبکی جنبش کې یو کس پښتون ، تاجیک هزاره ، بلوچ ، نورستانی او نور نه شته . د محقق حزب وحدت کی یو سنی ، یو پښتون ، تاجیک ، ازبک ، بلوچ او نور نه شته ، شورای نظار دې همداسې پسي در واخله .  
 دا گوندونه بر سېره په جنایي سوابقو او د پردو د استخباراتی شبکو سره د ترلتیا تر څنګ په ډاگه د هيواد د اساسی قانون د روحيې پر ضد بنسټونو تشکیل شوي دي .

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټينګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خیر و لولی

د اساسی قانون ۳۵ ماده صراحت لری چې :

- سیاسی گوندونه باید نظامی ډوله تشکیلات او موخي ونه لری .
- له بهرنیو منابعو سره تړلی نه وی .
- د قوم ، سیمې ، ژبې او فقهی مذهب پر بنسټ د گوند جوړول او فعالیت جواز نه لری.

د پورته یادو شوو گوندونو اصلی ځانگړنې د اساسی قانون د روحیې سره په سلو کې سل ضد دي .

محقق د ایران په زور بارې بارې وایي او د ایران د موخو د پاره په افغانستان کې نظامی ډلې ساتي . محقق زموږ د هزاره مهاجرو ورونو پر ضد د ایران د فاشیستي آخوندانو اقدامات تقدیروي د کومو په وجه چې د جگړو له زوره له خپلو کورونو فراری هزاره ځوانان د امن په هیله ایران ته تللي او د ټولو بین المللی انساني نورمونو خلاف د ایران د گټو له پاره د سوریې جنگ ته استول کیري .

افغان ملت به تر هغو د محقق ، عطا نور ، سید اسحاق گیلانی او نورو جهادی لندگرانو ناکردې زغمي ، تر څو چې په سینه پروت وي او پخپلو پینو ولاړ نه وي . خو جهادی بدماشان دي په دې پوه وي چې د حساب ورځ راتلونکي ده .

---

د پاڼو شمیره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې بني پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ